

ക്യാർത്തൂൻ ഓതി മയ്യിത്തിന് പ്രതിഫലം ഹദ്യ ചെയ്യാൻ പുതിയ തെളിവ് ഒരു പരിശോധന

അബൂ നസ്രിഫ്, പറളി

മുതഅല്ലിം: ഉസ്താദേ, ഖുർആനോതി മയ്യിത്തിന് പ്രതിഫലം ഹദ്യ ചെയ്യുന്ന പ്രശ്നത്തിൽ എന്റെ സുഹൃത്ത് ഒരു ഹദീസ് എഴുതിത്തന്നിട്ടുണ്ട്.

ഉസ്താദ്: ഓതി ഹദ്യ ചെയ്യാം എന്നതിനുള്ള തെളിവുണ്ടോ?

മുതഅല്ലിം: അതെ

ഉസ്താദ്: അങ്ങനെ വേണം. ചീത്തവിളിച്ചെഴുതുന്നതിനേക്കാൾ നല്ലത് മാനുമായ രീതിയാണ്. നീ വായിക്ക്, കേൾക്കട്ടെ.

മുതഅല്ലിം:

ഉമ്മുസലമ (റ) യിൽ നിന്ന് നിവേദനം, അവർ പറയുന്നു. നബി (സ്വ) പറഞ്ഞു: "നിങ്ങൾ രോഗിയുടെയോ മയ്യിത്തിന്റെയോ അരികിൽ സന്നിഹിതരായാൽ വൈറായത് (ഗുണകരമായത്) ചൊല്ലുവീൻ" (മുസ്ലിം).

മയ്യിത്തിനു സമീപം നല്ലതു ചൊല്ലണമെന്ന് ഈ ഹദീസ് വ്യക്തമാക്കുന്നു. നല്ലതിൽ ഒന്നാം സ്ഥാനം ഖുർആനനാണെന്ന് എല്ലാവർക്കുമറിയാം. നബി (സ്വ) പ്രസ്താവി ക്കുന്നു. "നിശ്ചയം ഏറ്റവും ഉത്തമമായ സംസാരം അല്ലാഹുവിന്റെ കീതാബാകുന്നു." (മുസ്ലിം). നബി (സ്വ) യുടെ ഈ ഹദീസ് മാനിച്ചു പ്രാവർത്തികമാക്കാൻ സ്വഹാബത്ത് ശ്രമിച്ചിരുന്നു.

ഇതിനെ സംബന്ധിച്ച് ഉസ്താദ് എന്ത് പറയുന്നു? ഇത് സ്വഹിഹായ ഹദീസുകൾ തന്നെയാണല്ലോ?

ഉസ്താദ്: തീർച്ചയായും അങ്ങനെ തന്നെ. പക്ഷെ, ഒരു കാര്യത്തിന് തെളിവ് ഉദ്ധരിക്കുമ്പോൾ ആ രേഖ മുഴുവനായും ഉദ്ധരിക്കേണ്ട സത്യസന്ധത?

മുതഅല്ലിം: അതെന്തെ? ഇത് പൂർണ്ണമായ ഹദീസല്ലേ?

ഉസ്താദ്: ഈ ഹദീസ് പൂർണ്ണമല്ല. എന്നു മാത്രമല്ല, ഒരു പൂർണ്ണ വാചകം പോലുമല്ല.

മുതഅല്ലിം: അങ്ങനെയോ? എങ്കിൽ ആ ഹദീസിന്റെ പൂർണ്ണരൂപം പറഞ്ഞു കേൾപ്പിക്കാമോ?

ഉസ്താദ്: ഇമാം മുസ്ലിം(റ) ഉദ്ധരിച്ച ഉമ്മുസലമ(റ)യുടെ ഹദീസിന്റെ പൂർണ്ണരൂപം കേട്ടോളൂ:

||

||

() "

ഉമ്മുസലമ(റ)യിൽ നിന്ന് നിവേദനം. അവർ പറഞ്ഞു: നബി(സ്വ) പറഞ്ഞിട്ടുണ്ട്: "നിങ്ങൾ രോഗിയുടെയോ മയ്യിത്തിന്റെയോ സമീപത്തു ചെന്നാൽ നല്ലതു പറയുക. തീർച്ചയായും, നിങ്ങൾ പറയുന്നതിന് മലക്കുകൾ ആമിൻ പറയുന്നതാണ്." അവർ (ഉമ്മുസലമ) പറയുന്നു, അബൂ സലമ മരണപ്പെട്ടപ്പോൾ ഞാൻ നബി(സ്വ)യുടെ അടുത്ത് ചെന്ന് കൊണ്ടു പറഞ്ഞു: 'റസൂലേ, അബൂസലമ മരണപ്പെട്ടിരിക്കുന്നു.' റസൂൽ പറഞ്ഞു: "അല്ലാഹുമ്മഗ്ഫിർലീ വ ലഹു വ അങ്ക്വബ്നീ മിൻഹു ഉക്വബ ഹസനം, എന്ന് നീ പറയുക" അവർ (ഉമ്മുസലമ) പറയുന്നു: ഞാനങ്ങനെ പറഞ്ഞു, അപ്പോൾ അദ്ദേഹത്തേ(അബൂസലമ)ക്കാൾ ഉത്തമനായ മുഹമ്മദ് നബി(സ്വ)യെ അല്ലാഹു എനിക്ക് പകരമായി നൽകി."

മുതഅല്ലിം: സൂബ്ഹാനല്ലാഹ്. ഈ ഹദീസിൽ നിന്ന് നമുക്ക് ഒട്ടേറെ കാര്യങ്ങൾ മനസിലാകുമല്ലോ?

1. രോഗിയുടെ സമീപത്തു ചെന്നാൽ നല്ലതു പറയുക
2. മയ്യിത്തിന്റെ സമീപത്തു ചെന്നാലും നല്ലതു പറയുക
3. നമ്മൾ പറയുന്നതിന് മലക്കുകൾ ആമിൻ ചൊല്ലുന്നതാണ്

4. അബൂ സലമ മരിച്ചപ്പോൾ നബി(സ്യ) ഉമ്മു സലമക്ക് പഠിപ്പിച്ചു കൊടുത്തത് ഒരു പ്രാർത്ഥനയാണ്.
5. മലക്കുകൾ ആമീൻ ചൊല്ലും എന്ന പ്രസ്താവനയിൽ നിന്നും ഉമ്മു സലമക്ക് നബി(സ്യ) പ്രാർത്ഥന പഠിപ്പിച്ചു കൊടുത്തിൽ നിന്നും 'നല്ലത് പറയുക' എന്നാൽ പ്രാർത്ഥിക്കുക എന്നാണെന്ന് വ്യക്തമാക്കുന്നു.
6. ഉമ്മുസലമ: നബി(സ്യ) നിർദ്ദേശിച്ച പ്രകാരം പ്രാർത്ഥിക്കുകയും അവർക്ക് അതിന്റെ ഗുണം ലഭിക്കുകയും ചെയ്യുന്നു.

ഉസ്താദ്: ഇതിലെവിടെ മയ്യിത്തിന്റെ അരികിലിരുന്ന് ക്വർആൻ ഓതാൻ തെളിവ്? ക്വർആൻ ഓതി മയ്യിത്തിന് പ്രതിഫലം ഹദീയ ചെയ്യാൻ ഇതിൽ രേഖയുണ്ടോ?

മുതഅല്ലിം: ഇവർ പ്രസ്തുത ഹദീസ് മുഴുവനും ഉദ്ധരിച്ചില്ല. ഒരു വാചകത്തിന്റെ കഷണം മാത്രം എടുത്തു കൊടുക്കുകയും ചെയ്തു:

"

എന്ന 'അല്പഭാഗം'മെടുത്ത് സാരം നൽകിയിരിക്കുകയാണ് ഇവിടെ. ഒരു ഹദീസ് മുഴുവൻ കൊടുക്കുന്നില്ലെങ്കിൽ പോകട്ടെ, അതിലെ ഒരു വാചകം മുഴുവനായെങ്കിലും കൊടുത്ത് അർത്ഥം നൽകാൻ സന്മനസ്സു കാണിക്കട്ടെ?

"

ഉമ്മുസലമ(റ)യിൽ നിന്ന് നിവേദനം. അവർ പറഞ്ഞു: നബി(സ്യ) പറഞ്ഞിട്ടുണ്ട്: "നിങ്ങൾ രോഗിയുടെയോ മയ്യിത്തിന്റെയോ സമീപത്തു ചെന്നാൽ നല്ലതു പറയുക. തീർച്ചയായും, നിങ്ങൾ പറയുന്നതിന് മലക്കുകൾ ആമീൻ പറയുന്നതാണ്." എന്നതിലെ "തീർച്ചയായും നിങ്ങൾ പറയുന്നതിന് മലക്കുകൾ ആമീൻ പറയുന്നതാണ്" എന്ന ഭാഗം വിട്ടുകളഞ്ഞു.

ഉസ്താദ്: അതിന് കാരണമുണ്ട്, ഈ ഭാഗം കൃടി പറഞ്ഞു കഴിഞ്ഞാൽ "ഖൈറായത് പറയുവിൻ" എന്നതിന് 'പ്രാർത്ഥിക്കുവിൻ' എന്നാണ് അർത്ഥമെന്ന് വരും. അപ്പോൾ 'ചൊല്ലുവിൻ' എന്ന് അർത്ഥം വെക്കാനും, അതിന്റെ താഴെ ചണ്ഡികയിൽ കൊടുത്ത പോലെ ഖൈറായത് എന്നാൽ ഖൂർആനാണെന്ന് വിശദീകരിക്കാനും പറ്റാതാകും.

മുതഅല്ലിം: ആരെ തോൽപ്പിക്കാനാണ് പടച്ചവനെ, ഈ കളികൾ മുഴുവൻ?

ഉസ്താദ്: മാത്രമല്ല, 'രോഗിയുടെയോ മയ്യിത്തിന്റെയോ അരികിൽ സന്നിഹിതരായാൽ ഖൈറായത് ചൊല്ലുവിൻ' എന്ന, ഹദീസിന്റെ ഒരു മുറി ഉദ്ധരിച്ചിട്ട് തെളിവ് പറഞ്ഞതെന്താണ്. വായിക്ക്.

മുതഅല്ലിം: "മയ്യിതിനു സമീപം നല്ലത് ചൊല്ലണമെന്ന് ഈ ഹദീസ് വ്യക്തമാക്കുന്നു."

ഉസ്താദ്: കൊടുത്ത ഹദീസ് ഭാഗത്തിലുള്ളത് പ്രകാരം "രോഗിയുടെയോ മയ്യിത്തിന്റെയോ സമീപം നല്ലത് ചൊല്ലണമെന്ന് ഈ ഹദീസ് വ്യക്തമാക്കുന്നു." എന്നല്ലെ പറയേണ്ടിയിരുന്നത്? ഇതിൽ രോഗിയെവിടെപ്പോയി?

മുതഅല്ലിം: അതെ, അതും വാസ്തവമാണല്ലോ?

ഉസ്താദ്: അതാണ് കളി. രോഗിയുടെ അടുത്തിരുന്ന് ഖൂർആനോത്ത് വല്ലവരെയും നമ്മൾ കണ്ടിട്ടുണ്ടോ? 'രോഗിയായ വാപ്പാൻറടുത്തിരുന്ന് ഖൂർആനോതാൻ ഉസ്താദേ, ഇങ്ങളൊന്ന് വരണം' എന്ന് വല്ലവരും പള്ളിക്കലെ ഖാലിയാരോട് പറയാറുണ്ടോ? ആരെങ്കിലും, ഏതെങ്കിലും രോഗിക്ക് ക്വർആനോതി പ്രതിഫലം ഹദീയ ചെയ്യാറുണ്ടോ? നാട്ടുനടപ്പിലില്ലല്ലോ? അതിനാൽ രോഗിയെ 'മരിക്കാൻ വേണ്ടി' മാറ്റി നിർത്തി, മരിച്ചു കിടക്കുന്ന മയ്യിത്തിനെ മാത്രം പിടികൂടിയതാണ് ഇവിടെ.

മുതഅല്ലിം: ഉമ്മു സലമ(റ)യുടെ ഹദീസ് പൂർണ്ണമായി ഉദ്ധരിച്ചിരുന്നെങ്കിൽ എന്ത് സത്യാന്വേഷിക്കുകാര്യം ബോധ്യപ്പെടും എന്നർത്ഥം, അല്ലെ, ഉസ്താദേ?

ഉസ്താദ്: അതെ, പ്രസ്തുത ഹദീസിൽ നിന്ന് ഖൂർആനോത്തല്ല, പ്രാർത്ഥനയാണ് വിഷയമെന്ന് മനസിലാക്കാൻ യാതൊരു വിഷമവുമില്ല.

മുതഅല്ലിം: ഈ ഹദീസിനെ ആ നിലക്ക് വിശദീകരിച്ച വല്ലവരും ഉണ്ടോ?

ഉസ്താദ്: ഉണ്ടല്ലോ. രണ്ടാംശാഫിഇ ആയി അറിയപ്പെടുന്ന ഇമാം നവവി(റ) ശറഹു മുസ്ലിമിൽ പ്രസ്തുത ഹദീസിന്റെ വിശദീകരണമായി പറയുന്നതു കാണുക:

||

||

(**ർത്തൈ/ൽ ർ ന്**) "

"നിങ്ങൾ രോഗിയുടെയോ മയ്യിത്തിന്റേയോ സമീപത്തു ചെന്നാൽ നല്ലതു പറയുക, തീർച്ചയായും, നിങ്ങൾ പറയുന്നതിന് മലക്കുകൾ ആമീൻ പറയുന്നതാണ്." എന്ന നബി(സ്വ)യുടെ നിർദ്ദേശത്തിൽനിന്നും മനസിലാകുന്നത്, ആ സന്ദർഭങ്ങളിൽ അവന്നു വേണ്ടി പ്രാർത്ഥിക്കുക, അവന്റെ പാപമോചനത്തിനു വേണ്ടി തേടുക, അവനോട് കരുണ കാണിക്കാനും അവന്റെ വിഷമങ്ങളെ ലഘൂകരിക്കാനും ആവശ്യപ്പെടുക തുടങ്ങിയവ സുന്നത്താണ് എന്നാകുന്നു. ആ സന്ദർഭത്തിൽ മലക്കുകളുടെ സാന്നിധ്യവും അവരുടെ ആമീൻ പറച്ചിലും ഉണ്ടാകുമെന്നും ഈ പ്രസ്താവനയിലുണ്ട്" (ശറഹു മുസ്ലിം, വാല്യം 4,5,6 പേജ് 522)

മുതഅല്ലിം: അപ്പോൾ, "ഏറ്റവും ഉത്തമമായ സംസാരം അല്ലാഹുവിന്റെ കിതാബാകുന്നു" എന്ന വചനം തെളിവ് പറഞ്ഞൊപ്പിക്കാൻ വേണ്ടി മാത്രം അസ്ഥാനത്ത് എടുത്തുദ്ധരിച്ചതാണല്ലോ? അല്ലാഹു നമ്മളെ നേർമാർഗത്തിൽ തന്നെ നിലനിർത്തട്ടെ. ആമീൻ.

